

चंद्रमा 5. गुणवान उदा. "राम मोहि सतगुर मिले अनंक कलानिधि" -कबीर (पद. 265/1)।

कलाप पुं. (तत्.) एक ही प्रकार की अनेक वस्तुओं का समूह 1. समुदाय, समूह, झुंड, यथा-कार्य-कलाप, क्रिया-कलाप 2. मोर की पूँछ 3. तूणीर 4. तरकश 5. कमरबंद 6. पेटी 7. चंद्रमा 8. कलावा 9. बाण 10. जेवर, गहना 11. व्यापार 12. बुद्धिमान मनुष्य 13. एक ही छंद में रचित संस्कृत की पद्य-रचना 14. गट्ठर (घास आदि का)।

कलापक पुं. (तत्.) 1. घास आदि का गट्ठर (गट्ठा), समूह 2. स्त्रियों की करधनी, कमरबंद 3. हाथी के गले की रस्सी 4. माथे पर तिलक विशेष 5. मोतियों की माला 6. चार श्लोकों का एक वर्ग जिनका परस्पर संबंध होता है (सामूहिक अन्वय)।

कलापक्ष पुं. (तत्.) काव्य. साहित्यिक रचना के कलापक्ष तथा भावपक्ष संज्ञक दो पक्षों में से छंद, अलंकार, शैली आदि से संबंधित पक्ष, कविता की कलात्मकता के मूल्यांकन वाला पक्ष।

कला-पारखी वि. (तत्.+देश.) 1. कला को समझने वाला, कला का मूल्यांकन कर्त्ता, गुणग्राहक 2. पुं. किसी कलाकार अथवा कला वर्ग अथवा कला की कलात्मकता का गुणग्राहक व्यक्ति।

कलापिनी स्त्री. (तत्.) 1. मोरनी, मयूरी 2. रात, यामिनी, रात्रि।

कलापी पुं. (तत्.) 1. मोर 2. कोयल 3. वटवृक्ष वि. जिसके पास तरकश या तूणीर हो, तरकशधारी, झुंड में रहने वाला।

कलाबत्तू पुं. (तुर्की.) सूती, रेशमी धागा या डोरा जिसे लाल-पीले रंगों से रँगा जाकर सोने/चाँदी के तार घने रूप में लपेट दिए जाते हैं वि. 'कलाबत्तू' से गोटा, डोरी, आदि अनेक प्रकार की चीजें बनाई जाती हैं तथा उसका मांगलिक कार्यों में विविध रूपों में प्रयोग किया जाता है।

कलाबाज पुं. (तत्.+फा.) कलाबाजी (कौतुक पूर्ण क्रियाएँ/कलाएँ) दिखाने या करने वाला व्यक्ति 2. वि. कलाबाजी करने वाला।

कलाबाजी स्त्री. (कला तत्.+बाज फा.) 1. शारीरिक स्फूर्ति (फुर्ती के खेल) की क्रियाओं का प्रदर्शन या कला, नट-विद्या 2. सिर नीचे की ओर पैर ऊपर करके उलट जाना, कला-खाना इत्यादि शारीरिक स्फूर्ति की क्रियाएँ करना।

कलाबीन पुं. (देश.) असम में पैदा होने वाला एक ऊँचा वृक्ष जिसके फलों का तेल औषधोपयोगी होता है।

कलाभवन पुं. (तत्.) 1. वह भवन जिसमें कलात्मक वस्तुओं की रचना या प्रदर्शन होता हो 2. चित्रशाला।

कलामंत पुं. (तद्.) कलावान् व्यक्ति, संगीत का ज्ञाता, संगीतज्ञ, कलाबाजी करने वाला, नट, कलाकार।

कलाम पुं. (अर.) 1. वाक्य, वचन, बातचीत 2. उक्ति 3. रचना 4. उज्र, एतराज।

कलाम पाक पुं. (अर.) दे. कलाम मजीद।

कलाम मजीद पुं. (अर.) पवित्र कुरान, (इस्लामी धर्म ग्रंथ) 'कलाम-पाक'।

कलार/कलाल पुं. (देश.) कलवार, शराब का व्यापार करने वाले या बेचने वाला व्यक्ति।

कलारी स्त्री. (देश.) 1. कलाली या कलारी 2. वह स्त्री जिसके परिवार के लोग शराब बेचने का धंधा करते हों 3. वह स्थान या दुकान जिस पर शराब बेची जाती हो, शराब बनाने या बेचने का स्थान।

कलालखाना पुं. (अर.) शराब बनाने तथा बेचने का स्थान, मद्य शाला, शराबघर।

कलावंत पुं. (तत्.) 1. वह गायक जिसने विधिवत शिक्षा तथा प्रशिक्षण प्राप्त किया हो 2. गायक, वादक, गवैया 3. कुशल ध्रुपद (आदि) का गायक 4. कलाकार, कलामंत 5. कला-विशेषज्ञ 6. किसी कला में निपुण 7. कलात्मक तरीके से कार्य करने वाला व्यक्ति 8. कलाबाज, नट।

कलावती स्त्री. (तत्.) 1. वह स्त्री जो किसी कला में निपुण या विदुषी हो 2. कलाकार स्त्री।